

عَلَى خَيْرِ النَّاسِ

درس حدیث

بِسْمِ اللَّهِ الرَّحْمَنِ الرَّحِيمِ

حضرت اقدس پیر و مرشد مولانا سید حامد میاں صاحبؒ کے مجلس ذکر کے بعد درس حدیث کا سلسلہ واریان ”خانقاہ حامدیہ چشتیہ“ رانیونڈ روڈ لاہور کے زیر انتظام ماہنامہ ”انوار مدینہ“ کے ذریعہ ہر ماہ حضرت اقدسؒ کے مریدین اور عام مسلمانوں تک باقاعدہ پہنچایا جاتا ہے۔ اللہ تعالیٰ حضرت اقدسؒ کے اس فیض کوتا قیامت جاری و مقبول فرمائے۔ (آمین)

استغفار کے فوائد۔ انسان گناہ کیوں کرتا ہے اور اس کی حکمت

گناہ کا اعتراف اور ندامت بھی ضروری ہے۔ بڑی غلطی وہ ہوتی ہے جو اللہ کے یہاں بڑی ہو

اللہ کی رحمت نہ ہو تو معمولی بات بھی بڑا گناہ بن سکتی ہے

﴿ تخریج و تزیین : مولانا سید محمود میاں صاحب ﴾

(کیسٹ نمبر 58 سائیڈ A 1986 - 04 - 25)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ

وَاللَّهُ وَأَصْحَابِهِ أَجْمَعِينَ آمَنًا وَعَدَدًا

رسول کریم علیہ الصلوٰۃ والسلام نے مثالیں بھی دی ہیں واقعات بھی بتائے ہیں کہ استغفار سے کیا کیا

فوائد ہوتے ہیں۔ حدیث شریف میں یہ آتا ہے حضرت عبد اللہ ابن عباسؓ فرماتے ہیں رسول اللہ ﷺ نے

ارشاد فرمایا مَنْ لَزِمَ الْإِسْتِغْفَارَ جُورِ اسْتِغْفَارٍ كَوَلَا زَمِي كَرَلْ عَادَت بِنَا لْ جَعَلَ اللَّهُ لَهُ مِنْ كُلِّ ضِعْفٍ

مَفْخَرًا جَا اللَّهُ تَعَالَى أَسْ كَ وَاسَطَ هَرَنُكِي سَ كَشَادُكِي بِيْدَا فَرْمَاتَ هِي وَ مِنْ كُلِّ هَمٍّ فَرَجًا أَوْ هَرْنَمَّ سَ

نَجَات كَارَا سَتَ وَ رَزَقَهُ مِنْ حَيْثُ لَا يَحْتَسِبُ ۱ اور اللہ تعالیٰ اُس کو وہاں سے رزق پہنچائیں گے جہاں

اُس کا گمان نہ ہوگا۔

قرآن پاک میں سورہ نوح میں ہے کہ حضرت نوح علیہ السلام نے اپنی قوم سے یہ فرمایا تھا

اسْتَغْفِرُوا رَبَّكُمْ إِنَّهُ كَانَ غَفَّارًا ۱ اللہ سے استغفار کرو وہ معاف فرمانے والا ہے۔ کیا کیا فوائد ہوں گے؟

تو فوائد بتلائے يُرْسِلِ السَّمَاءَ عَلَيْكُمْ مِدْرَارًا اللہ تعالیٰ بارش نازل فرمائیں گے قحط سالی خشک سالی دُور ہو جائے گی وَيُمْدِدْكُمْ بِأَمْوَالٍ وَأَنْبِيَاءٍ اور اللہ تعالیٰ تم کو مزید عطا فرمائیں گے مال بھی اور زینہ اولاد بھی۔ مال کی کمی بھی بہت پریشانی کی بات ہے۔ اولاد میں زینہ اولاد نہ ہو تو پریشانی کی بات ہے، یہ سب چیزیں یعنی قحط سالی، مالی کمی، زینہ اولاد کا نہ ہونا یا کم ہو جانا یہ اُن کی قوم میں پایا جاتا تھا مگر حضرت نوح علیہ الصلوٰۃ والسلام فرماتے ہیں کہ یہ بطور سزا کے ہے تمہارے لیے، تم استغفار کرو گے تو اللہ تعالیٰ راضی ہو جائیں گے تمہارے گناہوں کو معاف فرمادیں گے اور یہ پریشانیاں جو اس اس قسم کی ہیں یہ جاتی رہیں گی۔ وَيَجْعَلْ لَكُمْ جَنَّاتٍ وَيَجْعَلْ لَكُمْ أَنْهَارًا تمہارے لیے یہ باغات ہیں، باغ تیار دیر سے ہوتا ہے اور جل جائے درخت تو اُس کی جگہ پورا درخت مکمل پیدا ہونے میں تو بڑا وقت چاہیے یہ بھی ہوگا نہریں بھی چلیں گی یعنی پانی کی اتنی فراوانی ہو جائے گی کہ تمام قسم کی ضرورتیں جو ہوتی ہیں انسان کی، پھلوں سے یا زمین کی پیداوار سے متعلق وہ سب پوری ہوں گی لیکن اُن کی قوم نہ مانی۔

حضرت حسن بصری رحمۃ اللہ علیہ کے بارے میں یہ نقل کرتے ہیں کہ ایک شخص اُن کے پاس آیا تو اُس نے یہی شکایت کی کہ مالی کمی ہے بہت پریشانی ہے اُنہوں نے اُسے استغفار بتلایا، کسی اور شخص نے زینہ اولاد کے نہ ہونے کو بتایا اُس کے لیے بھی اُنہوں نے یہی بتلایا اُس کو کہ استغفار کرو، سُننے والے جو پاس بیٹھے تھے ایک صاحب، اُنہوں نے کہا کہ آپ نے اس کو بھی اُس کو بھی اور کوئی اور بھی آیا تھا اُس کو بھی مختلف اغراض کے لیے استغفار بتلایا ہے تو اُنہوں نے پھر یہ آیت پڑھی کہ حضرت نوح علیہ السلام نے جیسا کہ قرآن پاک میں آتا ہے اپنی قوم کو استغفار کا مشورہ یا حکم دیا اور تبلیغ کی اللہ کی طرف سے کہ اُنہیں استغفار کرنا چاہیے اور جب وہ استغفار کریں گے تو یہ خشک سالی جاتی رہے گی بارش ہوگی پانی کی فراوانی ہوگی پیداوار ہوگی وغیرہ وغیرہ۔

انسان گناہ کیوں کرتا ہے ؟ :

آخر انسان گناہ کرتا ہی کیوں ہے اللہ تعالیٰ نے ایسا کیوں نہیں کر دیا کہ گناہ ہی نہ ہو، تو حدیث پاک میں آتا ہے یہ کہ گناہ سے توبہ کرنا یہ اللہ تعالیٰ کو محبوب ہے کہ کوئی اُس سے توبہ کرے اور توبہ وہی کرے گا جو گناہگار ہوگا ملائکہ کو حکم نہیں ہے کہ وہ استغفار کریں کیونکہ گناہ ہے ہی نہیں ہاں انسانوں کو حکم ہے کہ استغفار کریں کیونکہ گناہ ہے جنات کو حکم ہے کہ وہ استغفار کریں کیونکہ گناہ ہے جانوروں کا یہ معاملہ نہیں ہے کہ وہ

استغفار کریں اُن کے بارے میں کچھ بھی نہیں ہے اُن کا گناہ ہی نہیں ہے۔ تو آقائے نامدار ﷺ قسم کھا کر فرماتے ہیں وَالَّذِي نَفْسِي بِيَدِهِ قسم اُس ذات کی کہ جس کے قبضے میں میری جان ہے لَوْ كُمْ تَذُنُّوا اِگر تم گناہ نہ کرو لَكَذَهَبَ اللَّهُ بِكُمْ تُو اللہ تعالیٰ تمہیں تولے جائیں وَكَجَاءَ بِقَوْمٍ اور ایسے لوگوں کو (تمہاری جگہ) لائیں كِه يُذُنُّونَ فَيَسْتَغْفِرُونَ اللّٰهَ کہ جن سے گناہ ہو اور وہ خدا سے توبہ کریں تُو فَيَغْفِرُ لَهُمْ اِ اُن کو اللہ تعالیٰ بخشے اپنی بخشش سے نوازے۔

اللہ تعالیٰ کے جو اسمائے صفات ہیں ننانوے اُن میں ”غَفَّارٌ“ بھی ہے یعنی بخشنے والا، اُن میں ”تَوَّابٌ“ بھی ہے توبہ بہت زیادہ قبول فرمانے والا یا بار بار قبول فرمانے والا، گناہ تو بار بار ہوتا ہے اور ”عَفُوٌّ“ بھی ہے اللہ کے اسمائے حسنیٰ میں اَللّٰهُمَّ اِنَّكَ عَفُوٌّ تُحِبُّ الْعَفْوَ فَاعْفُ عَنِّي یہ حدیث کی دُعاء ہے۔ تو ان صفات کا تقاضا یہ ہے کہ ان صفات کا کوئی مصرف (مظہر) ہو وہ مصرف یہی ہے انسان اور جنات یہ دو مکلف بنا دیے ان دو کو اپنی مغفرت کا اور عفو کا مصرف بنا دیا توبہ قبول فرمانے کا تو صفاتِ رحم سے تعلق ہے قریب قریب۔ اس لیے رسول اللہ ﷺ نے فرمایا کہ ایسے لوگوں کا وجود قدرتی طور پر عقلی طور پر بھی سمجھ میں آتا ہے جب اللہ کی یہ صفات ہیں تو ان صفات کا کہیں استعمال تو ہوتا ہوگا تو وہ استعمال تم پر ہو رہا ہے لیکن اگر تم فرشتے بن جاؤ یا جانور بن جاؤ تو پھر اللہ ایسی مخلوق اور پیدا فرمادیں گے کہ جو گناہ آور توبہ دونوں کام کریں گے۔

گناہوں کا اعتراف ضروری ہے مگر صرف اللہ کے سامنے :

رسول اللہ ﷺ فرماتے ہیں اِنَّ الْعَبْدَ اِذَا اعْتَرَفَ بِنَدْبِهِ جُنَاہِ كَا خَدَا سِ اِقْرَارِ كِر لِيْتَا هِے ثُمَّ تَابَ تَابَ اللّٰهُ عَلَيْهِ ۱ پھر توبہ کرتا ہے تو اللہ اُس کی توبہ قبول فرماتے ہیں۔ تو جس بندے سے گناہ کا صدور ہوا ہو اُس کے اعتراف کا مطلب کیا ہے کیا وہ کسی کے سامنے اعتراف کرے جا کر؟ نہیں کسی کے سامنے نہیں کرے گا اعتراف، کسی دوسرے کو بتلانا اپنے گناہ کو کہ یہ گناہ میں نے کیا ہے یہ منع ہے۔ حدیث شریف میں آتا ہے اِنَّ مِّنَ الْمَجَانِيَةِ لِعَيْنِي يَه بِنْدَةٍ كِي بِي رَوَاہِي كِي بَات هِے كِه وَه خَدَا كِي رَحْمَتِ سِے بِي رَوَاہِ هُونَا ظَاہِر كِر رَا هِے اِنَا كِه اللّٰهُ تَعَالٰی نِي تُو اُس كِه گِنَاہِ پَر كِهَا هِے پَر دِه اور دِه اِنَا پَر دِه خُو د كِهْوَل رَا هِے كِهْتَا هِے مِيں

نے یہ گناہ کیا ہے تو اعتراف کا مطلب پھر کیا ہے؟ اعتراف کا مطلب یہ ہے کہ اپنے دل میں اعتراف کرے کہ واقعی میں نے برا کام کیا مجھ سے بہت بڑی غلطی ہوئی ہے نافرمانی ہوئی ندامت اُس کے دل میں آئے، ندامت دل میں لانا یہ اعتراف ہے۔ اعتراف سے مراد اپنے اور اللہ کے درمیان اعتراف کرنا ہے مخلوق کے سامنے گناہ کا اظہار کر کے پھر استغفار کرنا پھر اعتراف کرنا یہ مطلب نہیں ہے اس کا تَوَانَّ الْعَبْدُ إِذَا اعْتَرَفَ جب بندہ اپنے دل میں مان لیتا ہے یہ بات کہ میں پر تفسیر ہوں مجھ سے غلطی ہوئی ہے ثُمَّ تَابَ پھر وہ اللہ کی طرف رجوع کرتا ہے تَابَ اللَّهُ عَلَيْهِ اللہ تعالیٰ اُس کی توبہ قبول فرماتے ہیں۔ ۱۔

بار بار گناہ کرنے والوں میں یا توبہ کرنے والوں میں شمار ہوگا؟ :

ایک بات یہ بھی ہوتی ہے انسان سے کہ اُس نے توبہ کر لی اور پھر گناہ کر لیا پھر کہتا ہے آئندہ کبھی نہیں کروں گا ایسا، تھوڑی دیر گزرتی ہے پھر وہی کر لیتا ہے پھر کہتا ہے ہرگز نہیں کروں گا اور کبھی نہیں کروں گا وغیرہ وغیرہ لیکن تھوڑے عرصے بعد پھر وہ کام کر لیتا ہے گناہ کا، تو یہ آدمی اللہ تعالیٰ کے یہاں بار بار گناہ کرنے والوں میں لکھا جائے گا یا بار بار توبہ کرنے والوں میں اس کو لکھا جائے گا کیونکہ دونوں باتیں بار بار پائی جا رہی ہیں گناہ بھی بار بار اور توبہ بھی بار بار۔ تو یہاں حدیث شریف میں آتا ہے مَا أَصْرًا مَنِ اسْتَغْفَرَ جَوَادِمِ خُذَا سے استغفار کرتا رہے اُس کو اللہ کے یہاں اُن لوگوں میں شمار نہیں کیا جائے گا کہ جو گناہ پر جسے ہوئے ہیں وَإِنْ عَادَ فِي الْيَوْمِ سَبْعِينَ مَرَّةً ۲ اگرچہ وہ دن میں اُس گناہ کو ستر دفعہ کر لے اور ستر ہی دفعہ توبہ کر لے تو اُس کو یہ نہیں لکھا جائے گا اللہ کے یہاں کہ یہ گناہ پر جما ہوا ہے۔ حدیث شریف میں آتا ہے کہ كَلَّمَكُمْ خَطَاؤُكُمْ وَنَ تَمَّ سَبَّكُمْ سَبَّكُمْ بَارَ بَارَ غَلَطِيَا كَرْنِ وَالْهُ كُوْنِي اِيَا نِيْسِي هِيْ جَسَّ سِيْ غَلَطِيَا نِيْ هُوْتِي هُو بَلَكِيْ يِيْ سِيْجْ لِيْسِي كِيْ بَارَ بَارَ هُوْتِي هِيْ يَا خَطَاؤُكُمْ وَنَ كَاتِرْجَمِيْ بِيْ بِيْ غَلَطِيَا كَرْنِ وَالْهُ هُو۔

۱۔ ان سے مراد وہ گناہ ہیں جو حقوق اللہ سے متعلق ہوتے ہیں اور جو گناہ بندوں کے حقوق سے تعلق رکھتے ہوں اُن میں صرف دل میں ندامت اور اعتراف کافی نہیں ہے جس بندہ کا حق تلف کیا اور اُس کے ساتھ ظلم و زیادتی کی ہو اُس کو اُس کا حق ادا کرنا یا اُس سے معاف کرانا بھی ضروری اور لازمی ہے اس کے بغیر اللہ تعالیٰ بھی معاف نہیں

فرماتے۔ (محمود میاں غفرلہ) ۲ مشکوٰۃ شریف ص ۲۰۴

اللہ کی رحمت نہ ہو تو معمولی بات بھی بڑا گناہ بن سکتی ہے :

معنی یہ ہے کہ اگر خدا کی رحمت نہ ہو تو پھر تو بڑی سخت بات بن سکتی ہے۔ اس پر مجھے خیال آتا ہے ویسے کہ ابو بکر اور عمر رضی اللہ عنہما سے افضل تو امت میں اور کوئی نہیں ہے بعد میں ہی ہے دوسروں کا درجہ افضلیت میں، مرد ہوں یا عورتیں ہوں سب میں افضل ابو بکر رضی اللہ عنہ ہیں اُن کے بعد حضرت عمر رضی اللہ عنہ ہیں اور دونوں کے بارے میں یہ آتا ہے **كَأَذِ الْخَيْرَانِ يَهْلِكُ قَرِيبٌ تَهَاكَ** یہ دو بڑے اچھے لوگ نیکو کار ہلاک ہو جائیں اور بات کیا تھی؟ وہی تھی جو سورہ حجرات میں آتی ہے **لَا تُقَدِّمُوا بَيْنَ يَدَيِ اللَّهِ وَرَسُولِهِ وَاتَّقُوا اللَّهَ** اور **لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ** کہ رسول اللہ ﷺ کی آواز سے زیادہ آواز نہ اٹھاؤ، زیادہ زور سے بولنا یہ بھی گستاخی ہے **وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ** جیسے ایک دوسرے سے زور زور سے بول لیتے ہیں اس طرح نہ کرو رسول اللہ ﷺ کے ساتھ۔ **أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ** کہ تمہارے عمل ضائع چلے جائیں خدا کی نظر میں معاذ اللہ اور تمہیں پتہ بھی نہ چلے۔ یہ گناہ کیسا ہوا؟ زبان سے متعلق، رفع صوت گلے سے متعلق، الفاظ زبان سے متعلق، بظاہر غور کیا جائے کوئی (بڑا) عملی گناہ اُس نے نہیں کیا لیکن اتنی سی بات پر بھی یہ فرما دیا گیا کہ **أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ**۔

در بار رسالت ﷺ کا ادب :

تو حضرت ابو بکر اور حضرت عمر رضی اللہ عنہما بعد میں بہت آہستہ بات کرتے تھے بعض دفعہ دہرائی پڑتی تھی کہ کیا کہہ رہے ہیں ذرا زور سے بتائیں حالانکہ حضرت عمر رضی اللہ عنہ **جَهِيْرُ الصَّوْتِ** تھے۔ حضرت ثابت ابن قیس ابن شماسؓ جو ہیں وہ تو گھر میں بیٹھ گئے وہ رسول اللہ ﷺ کے بہت مقرب صحابی تھے فصیح اللسان تھے جہیر الصوت تھے لاؤ ڈسپیکر تو ہوتا نہیں تھا تو خطیب اگر اچھا بھی ہو اور آواز بلند نہ ہو تو بڑی وقت کی بات ہوتی تھی خطابت کے لوازمات میں سے یہ تھا کہ اچھی اور بڑی آواز ہو تو یہ خطیب تھے رسول اللہ ﷺ کے۔ تو جب بھی بولتے تھے کیونکہ آواز قدرتی بڑی تھی تو وہ زیادہ آواز ہوتی تھی جب یہ آیتیں اُتریں تو وہ گھر میں بیٹھ گئے آئے ہی نہیں (سامنے) آتے ہوں گے نماز کو اور خاموشی سے چلے جاتے ہوں گے رسول اللہ ﷺ کے سامنے ہی نہیں پڑے تو رسول کریم علیہ الصلوٰۃ والسلام نے پوچھا کہ وہ کہاں

ہیں؟ تو معلوم ہوا گھر میں ہیں، پوچھوایا کیا بات ہے نہیں آئے ملے نہیں؟ جو بھی پیغام دیا ہو اس قسم کا تو اس آدمی نے آکر بتایا کہ وہ تو ان آیتوں کی وجہ سے بہت پریشان ہیں غم میں مبتلا ہیں وہ کہتے ہیں کہ میرے تو عمل سارے ضائع چلے گئے ہوں گے کیونکہ ان کی آواز تو ہمیشہ ہی زیادہ ہوتی تھی۔ تو رسول اللہ ﷺ نے فرمایا کہ نہیں ان سے یہ کہو کہ تم اہل نار میں سے نہیں ہو وَلَكِنَّكَ مِنْ أَهْلِ الْجَنَّةِ ۗ تم جنتی ہو اَوْ كَمَا قَالَ عَلَيْهِ السَّلَامُ۔ تو انسان سے غلطی ہوتی ہے اور اگر یہ ترجمہ کیا جائے کہ بڑی غلطی ہوتی ہے تو بڑی غلطی بھی ہو جاتی ہے کبھی نہ کبھی۔

بڑی غلطی وہ ہے جو اللہ کی نظر میں بڑی ہو :

اور بڑی غلطی کا مطلب وہ نہیں ہے کہ جسے ہم بڑی غلطی سمجھتے ہیں بلکہ وہ ہے جو خدا نے بتادی ہو وہ بڑی غلطی ہے چاہے اُس کو بعض لوگ غلطی بھی نہ سمجھتے ہوں مگر خدا کے یہاں وہ غلط ہے تو اَب ان میں جب ہر انسان ایسا ہوا کہ اُس سے غلطی ہوتی ہے تو اچھا کون ہے؟ تو فرمایا کہ خَيْرُ الْخَطَايَا التَّوَابُونَ ان خطا کاروں میں بہترین وہ ہیں کہ جو بار بار توبہ کریں، جو توبہ بار بار کرتے رہیں وہ بہترین لوگ ہیں۔ تو استغفار کی بڑی فضیلتیں ہیں۔

اللہ تعالیٰ ہم سب کو اپنی رحمتوں اور مغفرتوں سے نوازے، ہمارے گناہوں کو معاف فرمائے، اپنی رضا اور فضل نصیب فرمائے، آمین۔ اختتامی دُعاء

